


Ф РОЕ: Катипікаўога 2013 


Вун 


газэта беларусаў Літвы 








Кангрэсе дэмакратычных 
сілаў Беларусі ў дакумантах 


Безумоўна, найважнейшая падзея ў грамадзка-палітычным 
жыцьці прабеглага месяца -- гэта Кангрэс дэмакратычных 
сілаў Беларусі, які адбыўся ў Менску 29-30 студзеня. На ім у якасьці 
дэлегата ад Літвы пабываў старшыня ТБК Х. Нюнька. У наступных 
нумарох «Руні» пастараемся пазнаёміць чытачоў з найбольш 
яскравымі дакладамі Кангрэсу, прадоўжаўшы такім чынам нашыя 
публікацыі пад загалоўкам «Беларусь вачыма апазыцыі». А ў гэ- 
тым нумары дамо некаторыя са шматлікіх кангрэсавых дакуман- 
таў, якія перадаў рэдакцыі сп. Нюнька і ў якіх, нібы ў люстэрку, 
адбіваецца увесь спэктар грамадзка-палітычнай, эканамічнай, куль- 
туральнай і арганізацый праблематыкі, які хвалюе сёньня бела- 
рускую апазыцыю. Выглядае на тое, што, нарэшце, пабудова не- 
залежнай, нацыянальнай па духу, дэмакратычнай краіны 
становіцца галоўным момантам у аб'яднаўчай плятформе нашай 
вельмі разьяднанай дагэтуль дэмакратыі. Нам здаецца, што калі 
б сёньня яна высунула на прэзыдэнта адзінага й сымпатычнага 
беларускаму народу кандыдата, дык, верагодна, ён атрымаў бы 
перамогу на заплянаваных кангрэсам выбарах (зразумела, калі 
выбары ўвогуле адбудуцца). А яшчэ нас зьдзівіла сьмеласьць і 
палітычныя сьпеласьць польскіх сэнатараў, каторыя ў сваім 
«Пасланьні Сойму Рэчы Паспалітай да беларускага народу» 
заявілі: 

«Мы з глыбокай сымпатыяй і павагай ставімся да ўсіх 
дэмакратычных сілаў у Беларусі, патрыётаў, заклапочаных 
будучыняй свайго народу, а таксама захаваньнем правоў ча- 
лавека й пабудовай эфэктыўнай эканамічнай сыстэмы. Сойм 
Рэчы Паспалітай маральна падтрымлівае дэпутатаў Вяр- 
хоўнага Савету 13-га скліканьня, каторыя ня могуць выкон- 
ваць свае абавязкі. Шмат каго зь іх перасьледуюць, кідаюць 
за краты. Мы дамагаемся вызваленьня дэпутатаў Андрэя 
Клімава і Ўладзіміра Кудзінава. Салідарныя з усімі 
рэпрэсаванымі за змаганьне за свабоду й незалежныя 
перакананьні. Мы перакананыя, што ёсьць яшчэ шанцы 
разьвязаць існуючыя праблемы ў дыялёгах паміж уладамі й 
апазыцыяй. Яны маглі б аблегчыць выйсьце Беларусі са ста- 
ну міжнароднай ізаляцыі, на якую яна сама сябе асудзіла. 
Інтыгруючыся з эўраантлянтыцкімі структурамі, Польшча 
й надалей прагне ўтрымоўваць дабрасуседзкія адносіны зь 
Беларусьсю. Польшча ўскрай зацікаўленая аднаўленьнем у 
Беларусі дэмакратычных інстытуцыяў, узмацненьнем на- 
цыянальнай сьвядомасьці й сувэрэннасьці беларускага гра- 
мадзтва. Існаваныче дэмакратычнай, сувэрэннай і стабільнай 


та“ 


Беларусі ў інтарэсах усёй Эўропы.» 


Падрыхтаваную намі выбарку дакумантаў і рэзалюцыяў Кангрэ- 
су (на тарашкевіцы й зь некаторымі скаротамі) чытайце на ст. 7! 

іленскай Беларускай Гімназіі - 80 


1. Гісторыя сьвята 


Заслугі Віленскай Беларускай 
Гімназіі настолькі відавочныя, 
што яшчэ пры ейным існаваньні 
была заснаваная традыцыя ўра- 
чыстага сьвяткаваньня юбілеяў 
гімназіі, ушанаваньня нас- 
таўнікаў і выпускнікоў. Першы 
такі юбілей быў наладжаны на 
25-годзьдзе ВБГ у 1944-ым. 
Юбілею былі адумыслова прысь- 
вечаныя дзьве кніжачкі: ма- 
літоўнік «Вучыся і маліся» і 
зборнік выступленьняў на ўра- 
чыстай акадэміі. 

Пазьней, на доўгі савецкі час, 
ня тое, што юбілей сьвяткаваць, 
нават узгадваць ВБГ было не- 
бясьпечна. ПГрадыцыя сьвятка- 
ваньня была адроджаная толькі 
10 гадоў таму: клюб «Сябрына, 
у складзе якога было нямала 
колішніх гімназістаў, адзначыў 
70-ую гадавіну гімназіі. А калі ў 
Вільні была створаная беларус- 
кая школа, сьвяткаваньне ўгод- 


каў ВБГ набыло асаблівы сэнс 


На лекцыі лацінскай мовы. Настаўнік М. Анцукевіч. 

-- школа абвесьціла сябе 
пераемніцай традыцыяў нашай 
легендарнай навучальнай устано- 


вы. «Дзень гімназіі» -- 1 лю- 
тага -- стаўся ўлюбёным сьвя- 


там школы. Асабліва ўрачыста 
адзначаўся 72-гадовы юбілей. 


2. Аргкамітэт 


Сёлета, у сувязі з «круглай да- 
тай», было пастаноўлена сьвят- 
каваць «Дзень гімназіі» ня 
толькі ў школе, але й шырэй. 
Дзеля гэтага быў утвораны 
арганізацыйны камітэт, у які 
ўвайшлі прадстаўнікі нас- 
таўніцкага калектыву школы, 
Таварыства беларускай школы, 
клюб «Сябрына». Узначаліў 
камітэт прэзыдэнт ЗБГА Літвы 
сп. Лявон Мурашка. Былым вуч- 
ням і настаўнікам ВБГ былі ра- 
засланыя запрашэньні-він- 
шаваньні. Ма жаль, шмат хто 
зь іх ужо ня мог прыехаць -- 


даслалі толькі свае прывітаньні. 


Арганізатары сьвята працавалі 





-- Тыхчасоўённезабыўся:. 





шчыра й бескарысна. Узнагаро- 
дай ім былі сьлёзы радасьці й 
падзякі былых гімназістаў, якія 
змаглі сустрэцца ў родных 
Базылянскіх мурох. 


3. Школа 


«Дзень гімназіі» ў Віленскай бе- 
ларускай школе ад самага пачат- 
ку задумваўся ня толькі як па- 
мятны гістарычны дзень, але й 
як сьвята сучаснай школы. Так 
было и сёлета: сустрэча вы- 
пускнікоў, канцэрт-конкурс, 
настаўніцкая канфэрэнцыя, выс- 
тава кніжак ды малюнкаў школь- 
нікаў. Дамінантай сьвята сталася 
адкрыцьцё новай табліцы на 
школьным будынку. Выглядае яна 
як разгорнутая кніга, а на ёй надпіс 
па-беларуску й па-літоўску «ІЦко- 
ла ймя (Францыска Скарыны». 
Аўтар -- менскі скульптар У. 
Лятун. 

На адкрыцьцё табліцы прыбы- 
ло шмат гасьцей зь міністэрстваў 


Працяг на старонцы 2 





Танцавальны калектыў ВЫГ. Першы справа сядзіць кіраўнік Я. Хвораст. 

Віленскай Беларускай Гімназіі - 90 


Працяг са старокі 1 


адукацыі Літвы й Беларусі, з 
розных грамадзкіх арганізацыяў і 
дзяржаўных установаў. Былі, вя- 
дома, і былыя вучні ВБГ. 


4. Выстава 


Да юбілею была прымеркаваная 
адумысловая фотавыстава. Яна 
мела наўмэце стварыць візуальны 
вобраз славутай навучальнай ус- 
тановы, дапоўніць успаміны бы- 
лых гімназістаў. (Фотаздымкі 
браліся з прыватных архіваў Л. 
Войцік, А. 
Анпукевіча, З. Каўшанкі, Я. 


Луцкевіча, Г. 


Багдановіча ды іншых настаўнікаў 
і гімназістаў. Дзяніс Раманюк сфа- 
таграфаваў сучасныя віленскія 
будынкі, зьвязаныя з гісторыяй 
ВБГ. Сама ж выстава складалася 
з шасьці разьдзелаў: «Родныя 
сьцены» (будынкі, дзе ў розныя 
часы месьцілася гімназія, Г Іятніцкая 
царква, касьцёл Сьв. Мікалая ды 
інш.), «Вучні ды настаўнікі» (парт- 
рэты й калектыўныя тагачасныя 
здымкі вучняў і настаўнікаў), 
«Сьвяты й будні» (фрагмэнты 
штодзённага жыцьця гімназіі), 
«Жыцьцё грамадзкае» (сувязь 
гімназіі з грамадзкімі ды па- 
літычнымі арганізацыямі, зь іншымі 
віленскімі гімназіямі), «Летапісцы» 
(лёсы былых настаўнікаў і вучняў 
пасьля ліквідацыі гімназіі), «Но- 
вая школа» (пра навачасную 
Віленскую беларускую школу). 
Некаторымі фатаздымкамі з гэ- 
тае выставы, арганізатарам якой 
быў Сяргей Вітушка, мы аздабля- 
ем гэты, сьвяточны, нумар Руні. 


Ээ. Касьцёл і царква 


Важнай часткай сёлятняга сьвят- 
каваньня былі багаслужэньні ў 
праваслаўным ды каталіцкім хра- 
мах. За супакой душаў памерлых 
настаўнікаў і вучняў ВБГ маліліся 
вернікі ў віленскіх царквах Сьв. 
Эўфрасіньні, Сьв. Канстаньпіна ды 
Алены, у салечніцкай царкве. У 
касьцёле Сьв. Барталамэя кс. Ян 
ІЦуткевіч адслужыў памінальную 
ймшу, для якой вучні нашае шко- 
лы развучылі адумысловыя 
рэлігійныя песьні й прасьпявалі іх 

на касьцёльных хорах. 

Трэба таксама адзначыць, што 
яшчэ раней, на Дзяды, настаўнікі 
ды школьнікі дбайна прыбралі ды 
ўпрыгожылі магілы беларускіх дзе- 
ячоў на Росах і Ліпаўцы. 


б. Базылянскія муры 


Урачыстая акадэмія ў гонар 80- 
ВБГ 


гістарычным будынку, акурат у 


годзьдзя адбылася ў 
былой гімназіяльнай актавай зале. 
На ўрачыстасьці прыйшлі былыя 
вучні, іхнія блізкія, настаўнікі й 
вучні беларускай школы, бацькі 
вучняў, -- заля была поўная. Сцэ- 
ну ўпрыгожвалі наш бел-чырво- 
на-белы сьцяг і літоўскі трыкалёр. 
Урачыстасьпі былі распачатыя 
сьпяваньнем гімну «Магутны 
Божа» на словы выпускніцы ВБГ, 
нашай знакамітай паэткі Натальлі 
Арсеньневай. З трыбуны пра- 
маўлялі старшыня аргкамітэту сп. 
Л. Мурашка й дырэктарка 
Віленскай беларускай школы спн. 
Г. Сівалава. Са зьмястоўным дак- 
ладам-успамінамі выступіла былая 
гімназістка спн. Г. Войцік. 
Цікавымі й эмацыйнымі былі 
выступленьні былых вучняў ВБГ 
сп. М. Рулінскага й сп. А. 
Анпукевіча. Хвілінай маўчаньня 
ўшанавалі прысутныя памяць 
настаўнікаў і гімназістаў, якія 
адыйшлі на вечны спачын. У часе 
выступленьняў прагучала таксама 
прапанова зьвярнуцца да гарадзкіх 
уладаў з просьбаю ўстанавіць на 
Базылянскіх мурох памятную дош- 
ку з напамінаньнем, што тут 
месьшліся сьвятыя для нас уста- 
новы: Віленская Беларуская 
Гімназія ды Беларускі музэй імя 
І. Луцкевіча. 

Падчас перапынку госьці мелі 
магчымасьць пазнаёміцца з фота- 
выставаю, якая зьдзіўляла іх, 
будзіла ўспаміны пра маладосьць... 

На канцэртнай частцы вучні бе- 
ларускай школы чыталі вершы. 
Удала выступіў беларускі харавы 
калектыў з Друскенікаў (кіраўніца 
М. В. Пузіновіч). А закончылася 
сьвяточная імпрэза сьціплай і па- 


хатняму цёплай гарбаткай-пачост- 


кай у клюбе «Сябрына». 


Віншаваньне 
знагоды юбілею ВБГ 


прыйшло ад Старшыні Каарды- 
нацыйнага Камітэту Беларусаў 
Канады Ваісы Жук-Грышкевіч 
разам зь лістом, у якім спн. Раіса 
дзеліцца сваімі ўспамінамі: «Я не 
гадунец Віленскай Беларускай 
Гімназіі, але зь дзяцінства духова 
зьвязаная з гэтай школай, сябра- 
вала з тройкай мададых вучняў яе: 
Ларысай, Тацянай і Вячаславам 
Стаўбунікамі, матка якіх, настаўніца 
Кацярына Стаўбунік, была бела- 
рускай дзеячкай, цесна зьвязанай 
зь беларускім рухам у Вільні. 
Дзеці ейныя прыяжджалі на 
каляднія й летнія канікулы ды 
расказвалі мне й маёй сястры 
цудэнькі пра ВБГ, іхніх настаўнікаў 
і пра Вільню, якая ў нашым 
дзіцячым уяўленьні раўнялася з 
паняцьцем Беларусі... Дзякуючы 
Кацярыне Стаўбунік, ды пасрэдна 
й ейным дзецям, наша сям'я ста- 
лася ўжо ў 20-ыя гады сьведамай 
беларускай сям'ёй. У нашай хаце 
было заўсюды поўна беларускай 
літаратуры зь Вільні...» 

Спн. Р. Жук-Грышкевіч дас- 
лала таксама багата матар'ялаў на- 
ўпрост і ўскосна датычных гісторыі 
ВБГ. Гэта, па-першае, ейная 
аб'ёмістая кніга-манаграфія «/Мыць- 
цё Вінцэнта гМук-Грышкевіча», у 
якой ёсьць нямала старонак зьвя- 
заных зь гімназыяльным пэрыядам 
жыцьця нашага знакамітага докта- 
ра філялёгіі. Гэта таксама ўспаміны 
пра былых вучняў ВБГ гісторыка 
Вітаўта Гумаша, мовазнаўцу 
Станіслава Станкевіча, выдатную 
паэтку Натальлю Арсеньневу. І 
шмат чаго іншага, што, безумоўна, 
будзе выкарыстанае ў нашых да- 
лейшых публікацыях. 


Сяргей Вітушка 


Прэзэнтацыя кнігі 


менскага літаратара й мастака Ада- 
ма Глёбуса «Дамавікамэрон» ад- 
былася ў польскай галерыі 2 лю- 
тага. ГІрэзэнтацыя ўдала спалучы- 
лася з адкрытай там жа фотавыс- 
таваю А. Адамчык, якая часткова 
ілюстравала кнігу, і выставай 
ілюстрацыяў самога А. Глёбуса. 
Кніга рэдкага ў беларускай 
літаратуры чыста эратычнага жанру 





Былыя вучні на 75-ым юбілеі ВЫГ. 


была пададзеная ў двух варыян- 
тах: беларускім і ў перакладзе на 
польскую мову. Выстава дагэтуль 
дзейнічае. 


У касьцёле 
Сьв. Барталамэя 


17 студзеня адбылося набажэнства 
на беларускай мове за беларусаў 





Літвы й Беларусі. Былі асьвенча- 
ныя два бел-чырвона-белыя сыіягі. 
Сьпявак Андрусь Старавойтаў вы- 
канаў гімн «Магутны Божа». 


Юры Гіль 


Чарговы ператрус 


учынены беларускім радыё й тэ- 


лепраграмам. Эфірны час 
«Віленскага сшытка» --- прагра- 
мы на СІУ -- напалову зьмен- 


шаны. І]япер перадачы (у складзе 
праграмы «бапіагуё») будуць 
выходзіць не штотыдзень, а толькі 
два разы на месяц, аб 11.20 
раніцай, па суботах. Радыёперада- 
чы на ІІ канале Літоўскага радыё: 
«Беларускае слова на хвалях 
Літвы» -- штосерады аб 18.00 
(у рамках праграмы «УаіуогіКёіе»), 
а «Навіны для беларусаў Літвы» 
--- штодзень аб 18.20 (акрамя се- 
рады). Нагадаем таксама, што І] 
праграма Літоўскага радыё ад ня- 
даўняга часу рэтрансьлюецца ў ды- 
япазоне ЕМ. 


Прадстаўнікі беларускіх 
СМІ ў Літве 


напрыканцы студзеня арганізавалі 
круглы стол з удзелам карэспан- 
дэнта вядомай дацкай газэты 
«АКшеі» Пэрам Дальгорам. З 
нашага боку на імпрэзе прысутнічалі 


старшыня ТБК Х. Нюнька, 
супрацоўнік «Нашай Нівы» А. 
Лапцёнак, рэдактар інрармацыйнай 
бел. прагарамы на радыё Літвы 
Ё. Лаўрынавічус, рэдактар «Руні» 
А. Мінкін. Гутарка йшла пера- 
важна пра сучаснага грамадзка- 
палітычнае становішча ў Беларусі 
й Літве ды пра незалежныя 
беларускія СМІ ў 
гэтых краінах. 
Напрыканцы 
гутаркі прысут- 
ныя выказалі 
спадзяваньне, 
што сп. ГІ. Даль- 
гор адэкватна ад- 
люструе пачутае 
ім, тым больш 
што ён па пра- 
фэсіі славіст і 
добра арыентуец- 
ца ў беларускай 


праблематыцы. 


АМ. 


Беларуская група дзяцей 
дашкольнагаўзросту 
ствареша 0... 

ад пачатку 1999 -. . 
на базе дзіцячага садка М 151... 
Адрас садка: Зазбіпізкіц 45. 


Тэл.: 42 90 75, Галіна Баран. 


Даўвагі 

беларусаў-католікаў 

Замаўляйце імшы за супакой 
душы памерлых, бярыце шлюб, 
хрысьпіце дзяпей, маліце Бога аб 
здароўі ў касьцёле Сьв. Бартала- 

мэя -- адзіным касьцёле ў 
Літве, дзе служба адпраўляецца 

па-беларуску. 


Пачатак службы: 
11.00 -- нядзелі ды сьвяточ. дні 


18.00 -- у будні. 


Адрас нашага касьцёла: 
Югпріо, 17. 
А даехаць можна аўтобусамі 
ММ 4, 10, 11, 27, 37 
ці тралейбусам ІМ 8 
да прыпынка "Ю2црі5”. 










сро 
на помнік 
Леваніду Каралю. 

г “Разнастайна “ тэматыка, 
і ніка КОШТЫ. 





Расейскіды савецкі імпэрыялізм нішчыў і пра- 
цягвае нішчыць нашыя духоўныя повязі З 
традыцыйнымі беларускімі каштоўнасьцямі, праз 
лучнасьць зь якімі людзкая адзінка перадусім і 
знаходзіць сваю тоеснасьць у культурнай і 
гістарычнай супольнасьці. У гэткай крытычнай 
сытуацыі, уякой мы апынуліся насамым канчат- 
ку ХХ ст., для нас па-ранейшаму вельмі акту- 
альны погляд на нашыя нацыянальныя 
традыцыі й тоеснасьць, якна рэзэрвуар каш- 
тоўнасьцяў, на якіх можна збудаваць этычныя й 
эстэтычныя нормы дэмакратычнага грамадзт- 
ва ў Беларусі. «Паняцьце «нацыя» і «дэмакра- 
тыя» ўдадзеным выпадкудакладна супадаюць,» 
-- невыпадкова падкрэсьліваў некалі М. 
Багдановіч. Аднак, дзе тая крыніца, зазірнуўшы 
ўякую, цікаўны да нацыянальнага пытаньня бе- 
ларус даведаецца пра свае нацыянальныя 
традыцыі й тоеснасьць сёньня, калі «савецкія 
беларусы» зь вялікімі цяжкасьцямі й толькі праз 
супраціў таталітарнаму рэжыму трансфармуюц- 
цаўсучасную дэмакратычную нацыю”? Працы, 
уякіх разглядаюцца гэтыя супэрважныя для на- 
шага йснаваньня катэгорыі параскіданыя па не- 
даступных для простага чытача выданьнях. А 
таму вітайма выйсьце ў сьвет складзеную Юры- 
ем Гарбінскім анталёгію «Беларуская думка ХХ 
стагодзьдзя. Філязофія, рэлігія культура». Кніга 
выдадзеная ў Варшаве ў 1998 годзе Інстытутам 
Славістыкі Польскай Акадэміі Навукаў. Яна 
аб'ёмістая: налічвае 740 бачынаў! 

У анталёгіі сабраныя творы, у якіх распавя- 
даецца пра тое, якой быць нацыянальнай 
сутнасьці беларусаў, што перашкаджае стаў- 
леньню нашай нацыянальнай сьвядомасьці, 
што яна дае ў пляне духовага, культурнага й 
эканамічнага разьвіцьця асобы. Абсяганталёгіі 
80 з гакам гадоў, а прадстаўлена ў ёй ажно 
больш за шэсьць дзясяткаў аўтараў. Бальшыня 
тэкстаў узятая з ранейшых айчынных і 
эмігранцкіх выданьняў, у тым ліку з польскага 
даваеннага друку. За савецкім часам да гэтага 
навукова-культураляпчнага даробку (прычым да 
ягонай абмежаванай часткі) дапускаліся толькі 
адданыя рэжыму гісторыкі, якія, зразумела, не 
даводзілі зьместу прачытанага да чытачоў. 
Толькісёньня сабраныя руплівым зьбіральнікам 
тэксты дазваляюць акрэсьліць накірункі 
інтэлектуальна-філязофскіх пошукаў вырашэнь- 
ня праблемы нацыянальнай тоеснасьці 
беларускімі філёзафамі, навукоўцамі, 
палітыкамі, сьвятарамі, літаратарамі, 


ПЕПРАЧЫТАНАЯ «НОВАЯ ЗЯМЛЯ» 


Кастусь Міцкевіч пачаў пісаць «Новую зямлю» ў 
зьняволеньні ў Менскай турме. Праца доўжылася шмат 
зімаў і летаў. І толькі Э студзеня 1923 году Якуб Колас 
у лісьце да жонкі падзяліўся радасьцю: «...Сягоньня ж 
закончыў я «Новую зямлю»!» 

Так у нас зьявіўся твор, які: 

--- заняў ганаровае месца ў шэрагу іншых шэдэўраў 
нацыянальнага прыгожага пісьменства («Словаў...», 
летапісаў, «Прускай вайны» Яна Вісьліцкага, «Песьні 
пра зубра» Міколы Гусоўскага, «Шляхціца Завальні» 
Яна Баршчэўскага, «Пана Гадэвуша» Адама Міцкевіча); 

--- павінен быў уславіць аўтара на цэлы сьвет і, вера- 
годна, прынесьці яму Нобелеўскую прэмію, а праз гэта 
зацікавіць сама мала эўрапэйскага чытача й самой паэ- 
май, ! нашай літаратурай, і нашым народам, які даў 
сьвету гэткага геніяльнага, самабытнага аўтара; 

--. мог бы ўзьняць дух і годнасьць нашага паняволе- 
нага народу, бо праз вывучэньне «Іовай зямлі», паз- 
наньня ейных вартасьцяў ён стаўся б больш зьяднаным 
зь зямлёй, больш гуманным, больш эўрапэйскім. 

І запавядалася на вялікі посьпех. Першыя разьдзелы 
паэмы зь вялікім энтузіязмам ўспрынялі нашаніўскія ад- 
раджэнцы, якія праз узьнёслае слова «Новай зямлі» 
даказвалі адметнасьць, хараство, вялікія літаратурныя 
магчымасьці нашае мовы. Выштукаваны паэтычны лад і 
стыль паэмы спрыялі легкаму завучваньню яе напамяць... 

Аднак лёс жорстка абыйшоўся й з самім Якубам 
Коласач, і зь ягоным геніяльным шэдэўрам. Ідэалягізаваная 
савецкая літаратурная крытыка ўбачыла ў паэме адно 

толькі сацыяльную барацьбу ў дарэвалюцыйнай вёсцы, а 
нават і называла яе «кулацкай паэмай». І [рымітыўная 
трактоўка твору была такая: маўляў, абмежаваны беларускі 
селянін, «каб з панскіх выпутацца пут», марыць і дама- 
гаецца свайго ўласнага кавалку зямлі, --- і ня больш таго! 

ЗЬ цягам часу аднак станавілася ўсё больш відавочным, 
што «Новая зямля» ня месыўіцца ў пракруставым ложку 
гэтай вульгарна-сацыялягічнай трактоўкі. Хоць бы й таму, 
што галоўны пэрсанаж паэмы, Міхал, фактычна ня быў 
селянінам: «Хадзіў на сплаў ён, на віціны, Разоў са два 
хадзіў у Прусы... Быў пры падлоўчым на каморы...» А 
пасьля стаў стражнікам, палясоўшчыкам. Ён-- надса- 
цыяльны. І ягоная сям'я --- па-за вёскай, па-за соцыў- 
мам (у прамым і пераносным сэнсе!): «І сеў Міхал у 
страшнай дзічы, Дзе лес адзін, хмызьняк ды поле, Ды 
ветру посьвісты на волі...» Міхалава сям'я апынаецца 
нібыта ў Космасе й такім чынам становіцца мікракопіяй 
Божага макракосмасу --- Сусьвету. А таму й вырашэнь- 
не «зямельнай» праблемы ў паэме набывае таксама 
касьмічнае значэньне, як, зрэшты, і вырашэньне ўсіх 
іншых праблемаў. І Ірыкладам этычнай: любоў і згода ў 
сям'і, якая жыве ў чужой хаце й працуе на чужым полі, 
можа быць узорам у наш неспакойны час, калі шмат хто 
зь беларускіх грамадзянаў апынуўся ў Міхалавай сытуацыі 
--- без уласнага жытла й безь зямлі. 

Выглядае так, што «Новаю зямлю» праз узьнятыя ў 
ёй агульначалавечыя праблемы нельга акрэсьліць як толькі 
«энцыкляпэдыя сялянскага жыцьця». Гэтае, на першы 
погляд правідловае, акрэсьленьне не раўназначнае 


«БЕЛАРУСКАЯ ДУМКА ХХ СТАГОДЗЬДЗЯ» 


культурнымі дзеячамі. Жыцьцё шмат кагозь іх 
было абарванае таталітарным савецкім рэжы- 
мам. 

Дзіву даесься, наколькіактуальна гучаць саб- 
раныя ў кнізе тэксты розных гадоў. Адкрываюць 
кнігу артукылы А. Луцкевіча «Беларусы іРасея» 
(1918) іЯ. Купалы «Вера і національнасьць» 
(1914). Таксама зьмешчаныя артыкулы: В. Лас- 
тоўскага «Што спрыяе разросту і ўпадку наро- 
даў і дзяржаваў» (1926), А. Станкевіча, А. 
Стэповіча «Фактары асіміляцыйнага працэсу» 
(1931), фрагмэнты працы А. Станкевіча 
«Хрысьціянства і беларускі народ» (1940), В. 
Іваноўскага «Спольшчаныя ізмаскоўшчаныя» 
(1941), Ю. Хадыкі «Беларуская нацыянальная 
ідэя на мяжы двух стагоддзяў» (1995), упершы- 
ню надрукаваны рэфэрат У. Конана «Беларус- 
кая нацыянальная ідэя: гістарычны аспект ісу- 
часныя праблемы» (1997), зьмешчаная сапраў- 
дная пярліна жанру-- праца І. Канчэўскага «Ад- 
вечным шляхам. Дасьледзіны беларускага сьве- 
тапогляду» (1921). 

Ня менш актуальна гучаць сёньня працы аб 
рэлігійным становішчы Беларусі. Сярод іх вар- 
та адзначыць артыкулы: К. Сваяка «Царкваці 
касьцёл?» (1921), У. Талочкі «У калыскі бела- 
рускага месіянізму» (1922), А. Станкевіча «Ус- 
ход ці Захад?» (1923) і «Хрысьціянства і 
беларускі народ» (1940), В. Гадлеўскага «Пат- 
рэба нацыянальнай ідэі» (1939), Ч. Сіповіча 
«Асновы беларускага патрыятызму» (1947), Л. 
Гарошкі «Што дало Беларусі хрысьціянства?» 
(1951), М. Лапіцкага «Беларуская Праваслаў- 
ная Аўтакефальная Царква» (1952), С. Каўша 
«Шляхам аўтакефаліі» (1974), Ю. Туронка 
«Канфесійная трансфармацыя на Беларусі і 
нацыянальная самасвядомасць» (1998). 

Яшчэ адно назіраньне: спалучэньне мала- 
дога веку й высокага духовага й адукацыйнага 
ўзуроўню асобных аўтараў. Найперш трэба на- 
зваць тут сьпелыя думкі й цікавыя высновы 30- 
гадовага А. Луцкевіча й 25-гадовых М. 
Багдановічай І. Канчэўскага ў часе стварэньня 
імі праграмных у нацыянальным пытаньні пра- 
ца. 

Анталёгія «Беларуская думка ХХ стагодзьд- 
зя» Ю. Гарбінскага можа стацца настольнай 
кнігайдля кожнага беларуса, якіхоча ўсьвядоміць 
сваё месца ў нашым пакручастым ізьменлівым 
сьвеце. 


Валянцін Грыцкевіч 


«Пада бел-чырвона- 
белым 


(Метепіо раігіат)» 





Выйшла ў сьвет чарговая кніга выдавец- 
тва «Рунь» «Пад бел-чырвона белым 
(Метепію рабіат)» накладам 450 асобнікаў, 
224 старонкі. Аўтар гэтай аўтабіяграфічнай, 
аздобленай дзясяткамі фатаздымкаў і да- 
кумантаў, кнігі -- вядомы ў беларускім за- 
межжы грамадзка-палітычны дзеяч Алесь 
Алехнік з Аўстраліі. Ягоны лёс іжыцьцёвыя 
пуцявіны падобныя да лёсаў тысячаў гэткіх 
самых эмігрантаў ваеннага ліхалецьця. Пад- 
час разгулу партызанкі сям'я Алехнікаў з 
глухога ляснога хутару была змушаная пе- 
рабрацца ў больш бясьпечнае мястэчка 
Лахва (Піншчына). Затым разам з адступа- 
ючым нямецкім войскам эвакуявалася ў Ня- 
меччыну. Там падлетак Алесь нароўні з 
дарослымі працаваў на ваенным заводзе. 
Нямецкі лягер, у якім прытуліліся Алехнікі Й 
дзе яны толькі дзякуючы шчаснаму выпад- 
ку не былі растраляныя, -- апынуўся ў амэ- 
рыканскай зоне. Гэта дало магчымасьць 
Алесю выехаць у Аўстралію, якая зь цягам 
часу сталася яму другой радзімай... Але цы- 
мус кнігі ў тым, што на ейных старонках аў- 
тар распавядае пра сваю ўнікальную пава- 
енную міжнародную дзейнасьць. А. Алехнік 
ці ня першы зь беларускіх дзеячоў- 
эмігрантаў распачаў у 60-ых гадох нястом- 
ную й гераічную працу «ўсьведамленьня 
сьвету пра Беларусь», распавядаючы з вы- 
сокай міжнароднай трыбуны праўду пра па- 
няволеньне беларускага народу й ягонае 
змаганьне за незалежнасьць. 

Кошт кнігі разам з перасылкай -- 510. 
Грошы дасылайце імянным чэкам сакрата- 
ру газэты Паўлу Саўчанку (Раўуеі 
Заусепко). 

АМ 





Ёў У. 


філязофскім, літаратурным 1 гуманістычным вартасьцям 
паэмы й пераўтварае геніяльны эпічны твор сусьветнай 
літаратуры ў элементарны збор паэтычных апавяданьняў 
пра побыт сялянскай сям'і. Гэтак за дрэвамі ня бачаць 
лесу: за грунтоўнымі і ўзьнёслымі этнаграфічна-пабытовымі 
апісаньнямі шматлікіх звычаяў, абрадаў, будняў і сьвятаў 
Міхалавай сям'і сацрэалістычная крытыка прагледзела 
той галоўны аспэкт, які робіць паэму шэдэўрам у кан- 
тэксьце эўрапэйскай літаратуры. 

Менавіта такім шэдэўрам прызнае Коласаў твор ан- 
гельская паэтка, публіцыст І літаратуразнаўца Вера Рыч. 
«Калі б спатрэбілася, --- разважае яна, --- пакідаючы 
Зямлю, узяць з сабою некалькі кніг, дык у маёй бібліятэчцы 
была бі «Новая зямля» Якуба Коласа.» Вера Рыч ставіць 
паэму поруч з творамі Вергілія ды ІЦэкспіра. 

Вядома, патрэбны талент, каб стварыць драму ці 
трагедыю, у якіх дзею рушаць жарсьці, адвечныя 
супярэчнасьці дабра й зла, шляхетнага сэрца й подлай 
душы. Ды толькі сапраўдны геній можа стварыць драму 
на шляхетных пачуцыіях чалавека, якому хоць і ўласыівыя 
чалавечыя заганы, але яны -- несувымерныя зь ягонымі 
цнотамі. Вялікім талентам трэба валодаць, каб натураль- 
на, як дыханьне, складваўся верш, выштукаваны да 
геніяльнай прастаты. У рэчышчы гэткага вольнага вер- 
шаскладу паўстае ў «Новай зямлі» надзвычай актуальная 
беларуская праблема: стаўленьне чалавека да зямлі й ейная 
значнасьць у фармаваныні асобы. І далей гэтая праблема 

Коласавым талентам пераўтвараецца ў важную агульна- 
чалавечую, нават касьмічную, праблему: стаўленьня чала- 
века да Зямлі --- Божага дару. 

Для герояў паэмы нібыта ўсё прадвызначана: прыд- 
баць свой кут. Безь яго Міхал ня тое, што не гаспадар, 
а чалавек без душы. Зямля тут самая душа, а чалавек 
ейнае цела. Такі сьветапогляд вядомы яшчэ за часамі 
старажытнай Грэцыі. У “УІІ ст. д. н. э. паэт-эпік Гесіёд 
шчыраваньнем на бацькоўскім палетку стараўся перака- 
наць свайго брата, што толькі сумленнай працай на зямлі 
чалавек здольны здабыць для сябе й свае сям'і павагу ад 
людзей і ласку багоў. Гэтую ідэю Гесіёд уклаў у свой 
знакаміты дыдактычны эпас «Працы й дні». І вялікі 
рымскі паэт Вяргілі у І ст. да н. э., насьледуючы Г'есіёду 
ў сваіх «Георгіках», меў наўмэце абудзіць любоў да зямлі 
ды ўсьвядоміць людзям духовыя вартасьці земляробства. 
У гэтай Вяргілевай паэме селянін у змаганьні з варожымі 
моцамі прыроды разьвівае ўласныя сілы. Вергілі, падоб- 
на да Гесіёда, прагне пераканаць сваіх суграмадзянаў, 
што кожны чалавек мусіць працаваць, мусіць спасьцігаць 
правілы Божага ладу ды ўвасабляць іх у сваім жыцьці. 
Вельмі важнай падаецца Вяргілева думка, што толькі 
-- жыцьцё на лоне прыроды -- мае 
панадчасавы характар і захоўвае здаровыя вартасьці «за- 
латога веку». 


вясковае жыцьцё 


Працяг у наступным нумары 
Зьдзіслаў Сіцька 

ВУЧАНЬ, ВУЧЫЦЕЛЬ, ДЫРЭКТАР 





Адным з тых, хто найдаўжэй працаваў у на- 
шай славутай навучальнай установе (1931-1939) 
быў вядомы ў сьвеце вучоны, наш суайчыньнік, 
Барыс Кіт. Ён быў самы малады настаўнік і 
самы малады дырэктар ВБГ. Маючы за плячы- 
ма толькі тры няпоўныя курсы Віленскага 
ўнівэрсытэту, юнак пайшоў працаваць настаўнікам 
у Беларускую гімназію. Гэта быў рызыкоўны й 
цяжкі крок: тагачасныя санацыйныя польскія 
ўлады вытраўлялі паўсюдна беларускі дух, 
палявалі за нацыянальна-сьведамай беларускай 
інтэлігенцыяй. Аднак тут трэба мець на ўвазе, 
што ўжо ў свае студэнцкія гады Барыс Кіт быў 
духова сьпелы чалавек са сфармаваным нацыя- 
нальным сьветапоглядам і глыбокімі ведамі, якія 
зьдзіўлялі нават ягоных унівэрсытэцкіх выклад- 
чыкаў... 


1. Пэрыяд вучнёўства (1928) 


Мае суадносіны зь Віленскай Беларускай 
Гімназіяй (ВБГ) пачаліся вясной 1928 году, калія, 
вучань апошняе клясы Наваградзкай Беларускай 
Гімназіі (НБГ) прыехаў у Вільню, каб складаць 
іспыты пры ВБГ на атрыманьне атэстата сьпеласьці, 
што давала мне права паступаць у Віленскі 
Ўнівэрсытэт. Гэта быў час, калі польскія ўлады 
пастанавілі, нарэшце, даць дзяржаўныя правы 
дзьвюм апошнім беларускім гімназіям: ВБГ і НБГ, 
што дазваляла абсальвэнтам гэтых гімназіяў сва- 





Ф РОЕ: Катипікаўога 2013 





боднае паступленьне (безь іспытаў!) у кожную вы- 
шэйшую школу Польшчы. Праўда, пры паступленьні 
часам вымагаўся дадатковы конкурсны іспыт. А да 
таго часу беларускія гімназіі былі прыватныя й ня 
мелі дзяржаўных правоў, г. зн. іхныя абсальвэнты 
ня мелі права паступаць у вышэйшыя польскія ўста- 
новы, што змушала іх выяжджаць у іншыя краіны, 
найперш у Чэхію й Бэльгію, дзе іх прымалі на 
ўнівэрсытэты безь перашкодаў. Гэткім шляхам 
атрымалі вышэйшую адукацыю такія, напрыклад, 
нашыя выдатныя дзеячы, як Аляксандар і Пятро 
Орса, Мікалай Гарошка, Вінцук Жук-Грышкевіч, 
Мікола Ільяшэвіч ды іншыя. 

Тут трэба абавязкова ўзгадаць, што ў атрыманьні 
дзяржаўных правоў для ВБГ і НБГ асабліва шчы- 
раваў наваградзкі ваявода Зыгмунт Бэчковіч, адзін 
з найбольш лібэральных тагачасных польскіх 
адміністратараў. Ён неяк зацікавіўся працай НБГ, 
пачаў інспэктаваць яе, прыходзячы на лекцыі, а 
пазьней прызначыў стыпэндыі найбольш здоль- 
ным вучням. (Падчас адной візыты сп. Бэчковіча 
аўтар гэтых успамінаў быў выкліканы да дошкі, У 
клясе матэматыкі, каб зрабіць добрае ўражаньне 
аб адукацыйным узроўні гімназіі. Як выдатнага вуч- 
ня выклікалі мяне да дошкі, калі гімназію візытаваў 
Вацлаў Енджэевіч, міністар асьветы, якога я спат- 
каў пасьля вайны на эміграцыі ў Ню-Ёрку). Каб 
правесьці першыя, спробныя матуральныя іспыты, 
было пастаноўлена, што вучні-кандыдаты НБГ ра- 
зам з вучнямі-кандыдатамі ВБГ будуць здаваць 
іспыты ў Базылянскіх мурох, дзе месьцілася тады 
нашая слынная ўстанова. 

Іспыты здаваліся экстэрнам з усіх прадметаў, 
якія выкладаліся ў нашых 8-клясных гімназіях, і 
экзаменатары былі не свае настаўнікі, а пакліканыя 
з польскіх гімназіяў. Толькі некалькі зь іх, Антон 
Трэпка (фізыка), кс. Адам Станкевіч (Закон Божы 
для каталікоў) ды а. І. Дзякоўскі (Закон Божы для 
праваслаўных), былі ўзятыя з БВГ. Старшынёю эк- 
заменацыйнай камісіі быў славуты прафэсар 
Віленскага Ўнівэрсытэту М. Масоніус. Каб мець най- 
лепшыя вынікі й паказаць, што нашыя гімназіі ста- 
яць на гэткім самым узроўні, як і польскія, і заслу- 
гоўваюць на дзяржаўныя правы, -- дырэктар НБГ, 
Ян Цеханоўскі, выбраў з 30-ці вучняў восьмай кля- 
сы толькі шасьцёх самых выдатных: Ю. Дзяковіча, 
В. Чатырку, Я. Гоцку, А. Вярбіцкага, М. Даманскага 
ды Б. Кіта, аўтара гэтых успамінаў. Тое самае было 
зробленае і ў ВБГ. Адтуль прыйшлі: П. Шчасны, І. 
Будзька, Хвораст (пазьней кіраўнік танцаў у хоры Р. 
Шырмы) і яшчэ трох, прозьвішчы якіх ня памятаю. 

Посьпех на іспытах быў зусім задавальняючы 
для вышэйшых школьных уладаў, і нашыя гімназіі 
былі пераведзеныя на дзяржаўнае становішча. Праў- 
да, пры гэтым яны згубілі частку свае 
незалежнасьці й сталіся аддзеламі польскіх гімназіяў: 


НБГ пачала называцца Беларуская філія польскай 
гімназіі ймя А. Міцкевіча (БФПГАМ), а ВБГ - Бе- 
ларуская філія польскай гімназіі ймя Ю. Славацка- 
га (БФПГЮС). Нашыя дырэктары таксама пачалі 
называцца «кіраўнікамі філіяў» і цалкам 
падпарадкоўваліся адпаведным дырэктарам польскіх 
гімназіяў. Аднак навучаньне ў нашых абедзьвюх 
гімназіях надалей ішло ў беларускай мове й так 
было ажно да ліквідацыі БФПГАМ у 1934 годзе й 
да пераводу БФПГЮС на польскую мову навучань- 
ня ў 1939 годзе. 


2. Пэрыяд настаўніцтва 
(1931-1939) 


Атрымаўшы ў Базылянскіх мурох дзяржаўны атэ- 
стат сьпеласьці я без далейшых іспытаў стаўся 
паўнапраўным студэнтам Віленскага ўнівэрсытэту 
ймя С. Баторыя (прыродазнаўча-матэматычны фа- 
культэт, аддзел матэматыкі). Той жа, хто ня меў 
атэстата сьпеласьці, мог быць залічаны толькі воль- 
ным слухачом і павінен быў раней ці пазьней ат- 
рымаць яго. 

Ва ўнівэрсытэце я вучыўся чатыры гады, аднак 
ужо на трэцім курсе быў пакліканы на становішча 
вучыцеля матэматыкі ў ВБГ. А пакліканы быў таму, 
што выкладчык матэматыкі К. Ра...цэвіч быў рап- 
тоўна звольнены з працы праз Віленскую Школь- 
ную Кураторыю з прычыны недастатковай 
пэдагагічнай кваліфікацыі. Трэба сказаць, што 
амаль усе настаўнікі ВБГ знаходзіліся ў гэткай са- 
май сытуацыі, бо мелі яшчэ старыя царскія даку- 
манты, якія неахвотна прызнаваліся тагачаснымі 
польскімі ўладамі. Мне, студэнту польскага 
ўнівэрсытэту, нічога не пагражала. І гэтак, ужо ў 
1931 годзе, пачаў я сваю настаўніцкую кар'еру ў 
ВБГ. 

Паводле плянаў польскіх уладаў усіх вучняў за- 
чыненай у той час НБГ меліся перавесьці ў 
Польскую гімназію ймя А. Міцкевіча, філіяй като- 
рай, як я ўжо згадваў, зьяўлялася НБГ. Увесь 
беларускі актыў з Наваградку й нашай Віленскай 
Гімназіі добра разумелі пагрозу апалячаньня 
беларускіх школьнікаў і пачалі маракаваць, што 
рабіць. Ведаючы мае цесныя кантакты з Наваг- 
радчынай, дырэктар ВБГ Радаслаў Астроўскі адправіў 
мяне ў Наваградак, каб зрабіць там усё магчымае 
дзеля ўратаваньня вучняў ад немінучай палянізацыі. 
(Апроч таго, што я быў абсальвэнтам НБГ, я ў 
1932 годзе прыяжджаў зь Вільні прымаць выпуск- 
ныя экзамены замест раптоўна памерлага вучы- 
целя матэматыкі Яўгена Мілава, а таксама ўлетку, 
праводзячы канікулы ў родных Агародніках, вэрба- 
ваў новых вучняў у ВБГ). Прыбыўшы ў Наваградак 
і параіўшыся зь цяпер ужо былым дырэктарам НБГ 
Янам Цеханоўскім і з сэнатарам Васілём Рагулем, 





Барыс Кіта (у крэсьле, другі зьлева) сярод настаўнікаў і вучняў ВЕГ. 


я пастанавіў дзейнічаць. 

У дзень рэгістрацыі вучняў у польскую гімназію 
я стаў каля гімназіяльных варотаў, затрымліваў вуч- 
няў, намаўляючы іх ехаць вучыцца да нас, у Вільню. 
І гэтак нешта каля 909 усіх вучняў НБГ далі згоду 
на пераезд у Вільню. Я спачатку адправіў туды два 
паўнюткія аўтобусы, а сам, з рэштай, паехаў вуз- 
какалейкай да Наваельні, а там пераселі мы ў цягнік 
на Вільню. Дырэктар Р. Астроўскі уладзіў усё, каб 
вучні былі добра спатканыя й разьмешчаныя ў 
інтэрнаце. Агульная радасьць трохі зацьміла сум, 
прычынены зачыненьнем роднай Наваградзкай 
Гімназіі. Па дарозе ў Вільню вучні ехалі, гучна сьпя- 
ваючы патрыятычныя беларускія песьні. Сам я быў 
вельмі задаволены, што зрабіў нешта канкрэтнае 
для сваёй Бацькаўшчыны -- Наваградчаны. З усіх 
прывезеных мною вучняў амаль што ўсе здолелі 
закончыць гімназію, шмат хто зь іх пазьней адгу- 
ляў вялікую ролю ў беларускім адраджэньні. 

Аднак неўзабаве маё задавальненьне зьмянілася 
вялікім клопатам. Ходзіць пра тое, што ўжо назаў- 
тра пасьля нашае наваградзкай адысеі дырэктар 
Польскай гімназіі ймя А. Міцкевіча даслаў у 
Віленскую Школьную Кураторыю (яна абдымала й 
Наваградчыну) вялікі данос, абвінавачваючы мяне 
ў тым, што я, маўляў, «падрываю польскую дзяр- 
жаўнасьць» і г. д. Адначасна копія гэтага даносу 
лягла на стол сп. Жэрабяцкаму, дырактару Польскай 
гімназіі ймя Ю. Славацкага... Цёмныя хмары 
згусьціліся нада мной. Насамперш, дык сам віленскі 
школьны куратар сп. Шэлянгоўскі выклікаў нашага 
кіраўніка Р. Астроўскага, каб той патлумачыў сут- 
насьць справы. Зразумела, сп. Астроўскі бараніў 
мяне, як толькі мог. На шчасьце, ён меў 
прыяцельскія адносіны з сп. Шэлянгоўскім, які на- 
лежыў яшчэ да старой клясы польскіх лібэралаў і 
сымпатызаваў беларусам. (Пазьней, у часе разгу- 
лу польскага нацыяналізму, на ягонае месца пры- 
ехаў польскі шавініст сп. Гадэцкі). Выслухаўшы 
тлумачэньні справы ад сп. Р. Астроўскага, 
Шэлянгоўскі парваў данос, кінуў яго ў сьметнік і 
сказаў: «На мейсцу пана Кіта я зробілбым то сама. 
Пан Кіт заховал сэн так, як належало правдзівэму 
бялорускему патрыёце!» 

Гэтым аднак справа мая ня скончылася. Ды- 
рэктар гімназіі сп. Жэрэбяцкі, каб адпомсьціць мне, 
пачаў візытаваць усе мае лекцыі й знаходзіць, што 
я раблю ўсе вельмі дрэнна й што, наогул, павінен 
быць звольнены з працы настаўніка. У тым часе 
на мейсца сп. Р. Астроўскага быў ужо назначаны 
сп. М. Анцукевіч, які атрымаў ад сп. Жэрабяцкага 
загад шукаць новага настаўніка матэматыкі. І толькі 
шчасьлівае здарэньне ўратавала мяне ад зваль- 
неньня: у Віленскую Школьную Кураторыю прыехаў 
новы візытатар, сп. Юліюш Баліцкі, каторы нічога 
ня ведаў, якая палітыка вялася ў адносінах да ВБГ 
і ў прыватнасьці да мяне. У першы шэраг 
інспэктаваньня віленскіх гімназіяў патрапіла й на- 
шая ўстанова. Два тыдні візытаваў ён нас і на 
заканчэньне, як тое было прынятае, склікаў 
настаўніцкі сход (пэдагагічную раду), каб абвесьціць 
вынікі сваёй інспэкцыі. Спаміж усімі іншымі 
пэдагогамі ён назваў найлепшым вучыцелем... 
Барыса Кіта! Пасьля такой справаздачы Баліцкага, 
працэс майго звальненьня запаволіўся, да таго ж 
якраз тады я за сваю добрую працу атрымаў г. 
зв.»дэкрэт усталеня». (Што датычыць майго 
недабразычліўцы сп. Жэрэбецкага, дык пасьля пры- 
ходу Чырвонай Арміі ў Вільню, 17 верасьня 1939 
году, ён быў адразу арыштаваны й згінуў недзе ў 
савецкіх турмах). 

У 1932 годзе ў Польшчы распачалася школь- 
ная рэформа. Старая 8-клясная гімназія была пад- 
зеленая на дзьве часткі: 4-клясную гімназію й 2- 
клясны ліцэй, які меў або гуманітарную (гісторыя й 
мовы), або матэматычную (матэматыка, фізыка, 
хэмія), або клясычную (лацінская й грэцкая мовы) 
спэцыялізацыю. У выніку гэтае рэформы мы згубілі 
першыя й апошнія дзьве клясы: ліцэя мець нам 
не дазволілі й прыблізна ў гэты час пастанавілі 
наогул перавесьці нашую 4-гадовую гімназію на 
польскую мову. Асабліва гэтага дамагаўся віленскі 
ваявода Бацянскі, які казаў: «Пшэз дзесёнць лят 
не бэндзе у мне тутай жаднэго бялорусіна!» Добра 
памятаю, як аднойчы ваявода Бацянскі зьведаў на- 
шую гімназію й загадаў на месца партрэтаў Купа- 
лы й Коласа павесіць партрэты Міцкевіча й Сла- 
вацкага. Яму не спадабалася, што ўсё ў гімназіі 
было напісана па-беларуску. Зайшоўшы на 

Пасьведка аб працы ў ВБГ, выдадзеная ў сувязі зь іспытам 
на атрыманьне дыплёму настаўніка сярэдніх школаў у Польшчы. 


інтэрнатаўскую кухню і ўбачыўшы, што й там гас- 
падарчыя кнігі вядуцца па-беларуску, ён хапіў адну 
зь іх, бразнуў аб падлогу й закрычэў: «Досьць мне 
юж тэго шовінізму бялорускего!» 

Шавініст Бацянскі, як было сказана, пастанавіў 
аканчальна зьліквідаваць апошнюю беларускую ся- 
рэднюю ўстанову. Дзеля гэтага ён пачаў дамагац- 
ца, каб усе прадметы ў ёй выкладаліся па-польску 
з тым, каб пазьней зьліць яе з галоўнай польскай 
гімназіяй. Ён нават адкрыў пры ваяводзкай 
адміністрацыі адумысловы «беларускі рэфэрат», на 
чале якога паставіў беларускага рэнэгата па 
прозьвішчу Сарока. (Хадзіла чутка, што ён быў раз- 
страляны падчас нямецкай акупацыі). Заданьнем 
Сарокі было даносіць Бацянскаму, як захоўваюцца 
беларусы. Сарока павінен быў кожную раніцу дак- 
ладаваць ваяводзе пра беларускае жыцьцё ў Вільні, 
асабліва, пра нашую школу. Каб атрымаць як мага 
больш інфармацыі, той Сарока прабаваў завэрба- 
ваць нашых вучняў, каб яны даносілі на сваіх 
настаўнікаў, перад усім на найбольш патрыятыч- 
ных, такіх як Хведар Ільяшэвіч, Сымон Кароль, Алёна 
Сакалова-Лекант, Барыс Кіт ды інш. Бацянскі 
цікавіўся нават тым, пра што мы размаўляем на 
нашых лекцыях. 

На запытаньне Бацянскага, якім чынам 
перавесьці нашую гімназію на польскую мову, вы- 
шэйшыя школьныя ўлады параілі яму, што най- 
лепш, калі гэта будзе зроблена са згоды, а нават 
і з патрабаваньнямі бацькоў нашых гадаванцаў. 
Бацянскі адразу ўзяўся за справу й даручыў Сароку 
сабраць подпісы бацькоў. І Сарока, на ваяводзкай 
машыне, калясіў па ўсёй Заходняй Беларусі, 
асабліва па Наваградчыне, адкуль найбольш 
паходзілі нашыя вучні, -- каб сабраць неабходную 
колькасьць подлісаў. Пагражаючы паліцыйнымі ды 
іншымі рэпрэсыўнымі мерамі, ён наладзіў справу, 
як таго хацеў Бацянскі: сабраныя подпісы былі выс- 
ланыя ў Міністэрства Асьветы ў Варшаву й аддуль 
прыйшоў загад аб замене беларускай мовы вык- 
ладаньня на польскую. Іронія была ў тым, што 
гэты загад дайшоў да нас дакладна 12 верасьня 
1939 году (!), у час, калі Польшчы фактычна ўжо 
не йснавала... Праз пяць дзён у Вільню ўвайшла 
Чырвоная Армія. 

Як было апісана вышэй, польскі шавіністычны 
апрэсыўны ціск дзеля палянізацыі беларусаў рабіўся 
нясьцерпным. Беларускі актыў і пэдагагічная рада 
пастанавілі паехаць з скаргаю ў Варшаву да вы- 
шэйшых уладаў. Для гэтага трэба было выслаць 
належную дэлегацыю, у якую ўвайшлі сам дырэк- 
тар ВБГ Радаслаў Астроўскі, віленскі адвакат і былы 
старшыня Беларускага Студэнцкага Саюзу 
Канстанцін Глінскі ды я. У Варшаву я выехаў за 
некалькі дзён раней, каб падрыхтаваць аўдыенцыі 
ў вышэйшых уладаў для ўсёй дэлегацыі. На мяне 
ўскладаліся спадзяваньні, бо я ў прышлыя часы 
меў добрыя адносіны з наваградзкім ваяводам Зыг- 
мунтам Бэчковічам, які падчас нашай дэлегацыі 
займаў становішча сэнатара сойму ў Варшаве. І, 
сапраўды, я меў доўгую гутарку з сп. З. Бэчковічам 
у будынку сойму й ён абяцаў зрабіць усё магчы- 
мае. Аднак дадаў, што сучасная польская палітыка 
ў дачыненьні да нацыянальных меншасьцяў шмат 
пагоршалася ў параўнаньні з той, якая йснавала 
напачатку польскае незалежнасьці, і што ён, як 
перакананы лібэрал, цяпер згубіў усялякую вагу ў 
дзяржаўным апараце й ня зможа шмат дапамагчы 
нам. 

У выніку ўсіх нашых захадаў 
у Варшаве мы дамагліся 
аўдыенцыі толькі ў некалькіх 
начальнікаў аддзелаў у 
Міністэрстве Асьветы, каторыя 
нічога нам не паабяцалі, а толькі 
пашкодзілі тым, што адразу 
паведамілі пра нашыя сама- 
чынныя візыты ваяводу Бацян- 
скага ды куратара Садэцкага. 
Сумныя вынікі нашай дэлегацыі 
адразу пагоршылі сытуацыю. 
Радаслаў Астроўскі быў зволь- 
нены са становішча кіраўніка й 
высланы ў Лодзь, дзе быў ву- 
чыцелем матэматыкі ў адной з 
польскіх гімназіяў аж да восені 
1939 году, калі ў Лодзь прый- 
шла нямецкая армія. Рэшта 
дэлегацыі, К. Глінскі й я, пачалі 
жорстка перасьледавацца санацыйнымі ўладамі. На- 
прыклад, я працаваў у страху, што мяне ў кожную 
хвіліну звольняць: новы кіраўнік гімназіі сп. М. 
Анцукевіч атрымаў загад шукаць кандыдат на маё 
мейсца, апроч таго мне быў забаронены выезд за 
мяжу. (Сп. Анцукевіч таксама праз пару гадоў быў 
звольнены з пасады кіраўніка гімназіі й назначаны 
вучыцелем лацінскай мовы ў Ломжы. На ягонае 
мейсца быў прысланы сп. В. Кавалевіч, які й быў 
нашым дырэктарам ажно да восені 1939 году). 





бе. 





з. Пэрыяд дырэктарства 


Як я ўжо згадваў, падчас мае настаўніцкае пра- 
цы ў ВБГ (1931-1939) на становішчы дырэктара 
зьмяніліся ажно чатыры асобы: А. Міхалевіч, Р. 
Астроўскі, М. Анцукевіч і В. Кавалевіч. Ад прыходу 
Чырвонай Арміі й да перадачы Вільні Літве дырэк- 
тарам гімназіі стаў я. З згаданых мною дырэкта- 
раў найбольш выдатнай асобай, як адміністратар, 
пэдагог, арганізатар і грамадзкі дзеяч, быў, безу- 
моўна, Радаслаў Астроўскі. Таленавіты прамоўца й 
адважны патрыёта, ён захопліваў нас, малодшых, 
сваім імпэтам, сваёй верай у беларускую справу. 
Ён пакінуў прыкметны сьлед ва ўзгадаваньні бела- 
рускай моладзі, і я ў сваёй пэдагагічнай дзейнасьці 
кіраваўся на ягоныя мэтады, стыль і дух працы. 

Апошні, «дырэктарскі», пэрыяд маёй працы ў 
ВБГ быў кароткі. Пасьля заняцьця Вільні Чырвонай 
Арміяй дырэктар В. Кавалевіч, каторы быў ня вельмі 
паважаны сярод вучняў праз свой недастатковы 
беларускі патрыятызм, нэўтралізм ды згодніцкую 
палітыку да польскіх уладаў, быў зьняты са свайго 
становішча. На просьбу вучняў і бацькоў абавязкі 
дырэктара ўзяў на сябе аўтар гэтых успамінаў. Без 
асаблівых клопатаў атрымаў я пацьверджаньне на 
дырэктарства ад новых школьных уладаў, дзе ўжо 
часовым кіраўніком аддзелу сярэдніх школаў быў 
вядомы беларускі патрыёт, др. Франьцішак 
Грышкевіч, які падчас нямецкай акупацыі сам быў 
дырэктарам ВЫ. 

Энтузіязм быў вялікі й наплыў новых вучняў не- 
абмяжаваны. Неабходна было адкрываць паралель- 
ныя клясы й новыя інтэрнаты: іхняя колькасьць 
дасягла 10-ці! На чале кіраўніцтва інтэрнатаў быў 
пастаўлены беларус Уладзімір Панко, з Наваград- 
чыны, адкуль, як і раней, папрыяжджала бальшы- 
ня вучняў. На жаль, новая ВБГ трывала нядоўга. 
Прайшла чутка, што Віленскі край разам зь Вільняю 
адыходзіць да Літвы й такім чынам ВБГ апынецца 
за межамі Беларусі. Гэта вельмі занепакоіла 
настаўнікаў і вучняў, асабліва з Наваградчыны. І 
тады мы прыйшлі да высновы, што трэба падзяліць 
ВБГ на дзьве часткі, віленскую й наваградзкую. 
Значна меншая частка вучняў віленскага пахо- 
джаньня засталася на мейсцы, а большая перае- 
хала ў Наваградак, дзе я заснаваў новую (ці то 
адрадзіў старую) НБГ. Дырэктарам жа ВБГ стаў 
пасьля мяне кс. А. Станкевіч. 

На гэтым хачу закончыць сьціплыя ўспаміны 
пра мае суадносіны з славутай Віленскай Беларус- 
кай Гімназіяй. Я заўсёды ганарыўся й ганаруся, 
што быў часткай гэтай паводле акрэсьленьня Васіля 
Быкава «Калысцы Беларускага Адраджэньня». 





ЖМЕНЬКА ГІМНАЗІЯЛЬНЫХ УСПАМІНАЎ 


Віленскай Беларускай Гімназіі я ву- 

чыўся з 1931 па 1937 год. Гэта неза- 
быўны час. У маю бытнасьць дырэктарам 
быў Р. Астроўскі, а затым М. Анпукевіч. 
Настаўнічалі А. Сокалава-Лекант, М. 
Ільяшэвіч, С. Кароль, Р. ІЦырма, кс. А. 
Станкевіч, Б. Кіта, П. ІЦчасны, Я. 
Шнаркевіч. У гімназіі быў духавы аркес- 
тар, хор, драмгурток, выходзіла сьценгазэ- 
та. Часта праводзіліся вечарыны з танцамі. 
У спартовай залі вісела вялікая «Пагоня». 
Тут адбываліся разнастайныя імпрэзы, на 
якія прыходзіла шмат нашых знакамітых дзе- 
ячоў. Напрыклад, драматург (Ф. Аляхновіч, 
малады М. Танк. Хадзілі мы ва ўнівэрсытэт, 
дзе выступаў М. Машара, а аднаго разу 
там сьпяваў песьні сусьветна вядомы М. 
Забэйда-Суміцкі. Памятаю таксама выступ- 
леньне сп. Бусла, удзельніка Слуцкага 
Збройнага Чыну. 

Перад выездам на канікулы мы звычай- 
на хадзілі ў друкарню на Завальную вуліцу, 
дзе нам давалі стосы газэтаў, кнігаў і 
беларускіх календароў. Усе гэта мы развозілі 
па заходнебеларускіх вёсках. 

Склад вучняў у асноўным быў зь сяля- 
наў, ну, і дзеці беларускіх дзеячоў. гВылі 
мы ў інтэрнатах: для хлапцоў пры гімназіі, 
для дзяўчатаў у горадзе. Выхавацелямі ў 
нас былі М. Мінкевіч (зяць Астроўскага) і 
М. Шчасны. Пасьля вучнёўскага страйку 
іх памянялі на палякаў. Хто не аплочваў 
харчы, таму не давалі есьці, -- вось мы Й 


застрайкавалі. У інтэрнат прыехаў сам 


віленскі ваявода ген. Бацянскі. Мы яму 
сказалі, што за нас польскай дзяржаве пло- 
цяць падаткі 3,) млн. беларусаў... За гэтае 
выступленьне ніхто нас ня біў і не судзіў 
-- ня тое, што цяпер! 

Кожную нядзелю праваслаўных вадзілі 
маліцца ў самую маленькую ГІятніцкую цар- 
кву, а католікаў -- у касьцёл Сьв. Мікалая. 

Пад уплывам КПЗБ у гімназіі была не- 
легальная камсамольская ячэйка. Была й 
скаўцкая дружына. За часам мае вучобы 
нікога з вучняў у турму не пасадзілі. 

Мы вельмі любілі хадзіць на Замкавую 
гару й на Грохкрыжскую, Часта наведвалі 
Беларускі музэй імя І. Луцкевіча, дзе ды- 
рэктарам тады быў А. Луцкевіч. 

Становішча гімназіі было цяжкім: з ад- 
наго боку фінансавыя цяжкасьці, з другога 
-- уціск польскіх уладаў. Палякі лічылі 
нашую гімназію расаднікам камунізму, а 
камуністы -- расаднікам нацыяналізму. 

Некалькі словаў пра гімназістаў: Каліцкі 
стаў урачом, у часе акупацыі працаваў у 
Глыбокім; Уладзімір Стома -- урачом у 
Лужках; Вячаслаў Дук быў мэрам Дзісны; 
Манцэвіч была ў камуністычным падпольлі; 
Лакотка Ф. -- у падпольлі. Напачатку 
90-ых гадоў мне пашчасьціла зноў убачыць 
Лявона Луцкевіча, Леваніда Караля, Л. 
Кульчыцкага, Лену ІЦырму, Івана Рогача, 
-- гэта ўсё мае аднаклясьнікі. Зь Іванам 
Рогачам мы дагэтуль лістуемся. 


Пятро Лаўрычонак 











Вучнёўская каапэратыўная крама ВЫ. 








Дзяўчаты-гімназісткі й кавалеры-«кашаеды» на шпацыры. 

Рыгор Сусоеў (другі справа) 
з паплечнікамі з СБМ. Вільня. 1943 г. 


Возера 


Пад месяцам срэбным, пад навісьсю 
Нахмураных хвояў, дрыжлівых асінаў 
З глыбіні вазёрнай даносяцца сьпі 


Люстраных русалак урочнай часіна 


«Стаміўся змагацца? Сыйдзі ў нетры 
Убачыш падводныя дзіўныя дзів 
Зь зялёных каменьняў, празрыс: 


І будзеш жыць вечна, і станеш ш 


Так пекныя здані чарговай ахвя 
Шапталі... Чарот задуменна хіста 
А месяц халодны у вольным аб 


Іх шэпт слухаў страсны й нягучн 


Юрась Нераток 
Трэці варыянт 


Насзахліснулічасу злога хвалі-- 
Спрачацца можахібаштовар'ят: 
Дваварыянты нам прапанавалі... 
Але магчымы трэціварыянт! 


Зь іхпершы: «перастройка» зь дзікім рынкам, 
Дзе ўсё, штонам належыць, - «сэкандханд», 
Дзе збыт ёсьць недакуркам іскарынкам... 
Задавальняегэтыварыянт? 


Другі:застой зуладаючырвоных, 
Дзедэфіцыт, партком іправіянт, 

Здабыты пачарзеці па талонах... 
Цінезабылі гэтыварыянт? 


Ітак, ігэтак быдлам быцьціцяглам, 
Ашыйнікначаліць, нбытабант, 

Цірохкаць, аякб'юць--вішчаць працягла... 
Алемагчымытрэціварыянт! 


Даруйнарод, штовыю, якваўчыца: 
Паэтсьляпы прарок, анегарант. 
..Каліпрымусіш ты з сабой лічыцца, 


Магчыма, будзе трэціварыянт! 


Аўгіньня Кавалюк 
Лявону Луцкевічу 


Магілы продкаў -- гэта памяць, 
Каб у жыцьці нам меней падаць, 
Каб памятаць свой абавязак, 

Не забывацца родных казак -- 
Іх сэнс таемны разумець 

І годнасьць мець: 

Бо толькі той, хто мае годнасьць, 
Шануе род, шануе роднасьць. 


Ф РОЕ: Катипікаўога 2013 


Беларусы ў Петраградзе 


Беларусы ў Петраградзе, 

Бы рамонкі ў стылым садзе, 
Нас ня тая корміць глеба 

І расьцем ня так, як трэба, 
Нам і сонца малавата, 

І жывецца беднавата. 

Але тут свае сьляды 

Нам пакінулі дзяды - 

А таму і мы ня згінем 

Пад паўночным небам сінім! 


Мікола Ляшчун 


Мой шлях 


Ня стаўце покуль крыж на мне, 
Заўзятыя служакі д'ябла, 
Ліжыце пяткі сатане, 

Цалуйце ўсё, што вам прывабна. 


Вы прадалі за медзякі 
Сумленьне нацыі і веру, 

А я пакрочу напрасткі 

У недасяжныя вам дзьверы. 


Мне вера памагае жыць, 

Мне зорка Бацькаўшчыны зьзяе, 
Мяне ня вабіць край чужы, 

А вас -- заморскі спакушае. 


Мяне ваш шабас не сагне 
І не зьмяце на паўдарозе: 
Я цяжка дыхаю ў зьнямозе -- 
Ды рана ставіць крыж на мне! 


Росквіт творчай актыўнасьці Рыгора Сусоева 
(1926-1987) прыпаў на цяжкія, неспрыяльныя для 
паэзіі ваенныя гады, калі юнаку не было яшчэ й 
“дваццаці. Ён тады вучыўся ў Віленскай Беларускай 
Гімназіі. Потым было змаганьне за незалежнасьць 
Бацькаўшчыны ў шэрагах такіх самых патрыётаў з 
Саюза Беларускай Моладзі, эміграцыя, вяртаньне на 
Радзіму, арышт і высылка на катаржную працу на 
капальні Данбасу. Болей Рыгор Сусоеў не пісаў. 
Застаўся па ім пажоўклы вучнёўскі ў кратку сшытак 
з паўсотняй розных па якасьці й зьместу вершава- 
ных твораў. Асобныя радкі й лепшыя з таго сшытка 
вершы гавораць пра тое, што беларуская паэзія 
страціла яшчэ аднаго таленавітага паэта... 


А. М. 


Ёзас Рыбікаўскас 


Віленскім беларусам 


Літва -- для нас усіх сьвятое слова. 
Сьпяць волаты у курганах сівых... 

Пад тоўшчаю вякоў замоўкла ваша мова 
На Вільні вуліцах крывых. 


Калі Айчыну злыдні дратавалі, 
Склікалі нас турыныя рагі, 

І над Грудвальдзкім полем трапяталі 
І вашы бел-чырвона-белыя сьцягі. 


Адна калісьці ў нас была Радзіма, 
Якая горда звалася Літвой... 

Ваш Каліноўскі за яе загінуў, 
Пакінуўшы да волі заклік свой. 


Купалы й Цёткі Вільня чула крокі, 
Хадзіў тут Багдановіч малады... 

А потым ворагі ў чырвоным змроку 
Схавалі вас на доўгія гады. 


Але падзьмуў зноў вольнасьці вятрыска 
І абудзіў мінулыя часы, 

І Вільня, нам супольная калыска, 

Зноў чуе вашы галасы! 


Юрась Пятрусёў 
Маскоўскі бальшак 


Куды ідзеш, цыган-барон? 

Каго вядзеш, як поп Гапон? 
«Мінск -- Масква» -- твая дарога... 
Зладзей! Пабойся Бога! 

Мараль твая такая: 

Куды б ня йсьці -- 

Абы ў Маскве (Крамлі) 

Г... дзяўбсьці! 




















Здымак Дзяніса Раманюка 





Лілея Сазанавец 


Запытальныя гномы 


ж 


Ці ня грэх 

плакаць над чарговай «Марыяй» 
калі ў суседкі 

Чарнобыль забраў дзіця? 


ж 


Той хто ўчора 

павучаў з трыбуны 

ці ня занадта шчыра 
укленчыў перад алтаром? 


У выдавецтве «Рунь» рыхтуецца да дру- 
ку кніга паэзіі, прозы, успамінаў Сымона 
Шаўцова (нар. 1911 г.), беларуса з далёкай 
Аўстраліі. У пачатку 30-ых Сымон праца- 
ваў і вучыўся ў Менску, меў відавочныя 
здольнасьці празаіка й публіцыста, друка- 
ваўся ў тагачасным беларускім друку, у тым 
ліку ў літаратурным альманасе «Ударнік». 
Кантактаваў з многімі, слыннымі цяпер, 
беларускімі паэтамі й празаікамі... Аднавіў 
свае літаратурныя заняткі пасьля 
шасьцідзесяцігадовага перапынку, на схіле 
дзён. І, дзякуй Богу, бо беларуская 
літаратура магла страціць цікавага й 
арыгінальнага пісьменьніка. 














Душой маладзею ля цябе, Пацыфік.. : 
. Целам мацнею ў тваіх чыстых водах 
“пасьля працы вечарам ціхім, . 
анават і ў непагоду. й 
Мне прыемна з табой размаўляць, 
слухаць песьні твае і самому сьпяваць. 
Ты мацуеш мой дух і здымаеш стому, . 
“дабрынёю сваёй сярод люду вядомы. . 
Ты пяшчотай сваёй нас усіх абдымаеш, . 
і на свой залацісты пясок запрашаеш. 
вабяць вока празрыстыя хвалі, 
“за якія цябе ўсе хваляць. 
Караблі стаяць на ары, 
маракі гуляюць на волі, 
табе кажуць: «Вялікі дзякуй. 
за спагаду тваю, збрадзанасіць, 
за вясёлы характар, надз насьць» Ё 
Са сваіх нав чэрпных: пре Ве Ё Ва 
ты даеш пачастунак багаты: 
«крабы, адменныя рыбы, хальмар ы пае 
“ды іншыя дэлекатэсы-наедкі, “з. 
якія на плечох сваіх караблі 
развозяць па ўсёй Зямлі. 
Сапраўды, ты -- Вялікі і Ціхі, 
Бруд змываеш зь цела, 
8. душы - гора й ліха, 
А а цябе. я. прыходжу з маёю зарас, 
“хачу ЖЫЦЬ У суседзтва з “табой! 





























6 е Вары ў ў бераг паціху, 
а прыплыў. і адпаў паволі 






Да з гаючага цела тулюся 
і мгрант Зь а. 







“і слухаю гул: твой да самага раньн! 

Кангрэс дэмакратычных сілаў Беларусі ў дакумантах 


Супольная плятформа 


Мы, удзельнікі Кангрэсу... 

зыходзячы з таго, што кіраваньне прэ- 
зыдэнта Лукашэнкі за пяць гадоў паста- 
віла краіну перад пэрспэктывай анэксіі, 
выклікала найцяжэйшы эканамічны 
крызіс, які прывёў да імгненнага зьбяд- 

гненьня большасьці народу, сьвядома 

нішчыла беларускую мову й культуру, 

выказваючы недавер прэзыдэнту Лу- 
кашэнку й гвалтоўна ім створанай анты- 
дэмакратычнай сыстэме ўлады, 

усьведамляючы сваю адказанасьць 
за лёс Беларусі, беларускага народу, 
ягонай культуры й мовы, за разьвіцьцё 
грамадзтва ў кірунку дэмакратыі, заха- 
ваньня правоў чалавека ды асноўных 
свабодаў, рэфармаваньня эканомікі 
дзеля стварэньня годных умоваў жыць- 
ця кожнага, 

нагадваючы, што паўнамоцтвы прэ- 
зыдэнта Лукашэнкі паводле Канстытуцыі 
канчаюцца ў ліпені 1999 году, і не прыз- 
наючы ніякага незаконнага падаўжэнь- 
ня гэтага тэрміну, 

прымаем наступную плятформу 
ўзгодненых дзеяньняў дэмакратычных 
сілаў у межах канстытуцыйнай за- 
коннасьці: 

1. Салідарна выступаем у абарону 
незалежнасьці Беларусі... супраць далу- 
чэньня Беларусі да Расеі. 

2. Падтрымліваем рашэньне Вярхоў- 
нага Савета Беларусі аб правядзеньні 
прэзыдэнцкіх выбараў у вызначаны Кан- 
стытуцыяй тэрмін... 

3. Падтрымліваем справядлівыя 
патрабаваньні прафсаюзаў аб па- 
вышэньні рэальнага заробку й пэнсіяў... 

4. Дамагаемся вызваленьня па- 
літычных вязьняў, патрабуем публічнага 
й безстароньняга разгляду ўсіх 
палітычна матываных судовых спра- 
ваў... 

б. Лічым неабходным узгадняць стаў- 
леньне дэмакратычных партыяў да лю- 
бых выбарчых ініцыятываў ды каарды- 
наваць свае дзеяньні. 

7. Падтрымліваем незалежную прэ- 
су, бяром на сябе абавязак бараніць 
журналістаў ад рэпрэсіяў уладаў. 

8. Патрабуем ад уладаў... рэгулярна- 
га прамога эфіру прадстаўнікам 
арганізацый -- удзельнікаў Кангрэсу -- 
на радыё й тэлебачаньні... 

9. Даручаем ККР Кангрэсу... распра- 
цаваць канкрэтныя меры па прызнаньні 
рыжыму Лукашэнкі нелегітымным унут- 
ры краіны і ў міжнародных адносінах, 
калі канстытуцыйная ўлада ня будзе ад- 
ноўленая да 20 ліпеня 1999 году... 

Рэзалюцыя 


пра пагрозу дзяржаўнасьці й 
сувэрэнітэту Рэспублікі Беларусь 


25 сьнежня 1998 году прэзыдэнт Ра- 
сейскай Фэдэрацыі Б. Ельцын і прэзы- 
дэнт Беларусі А. Лукашэнка заключылі 
антыканстытуцыйны пакт, які пагражае 
незалежнасьці беларускай дзяржавы й 
фактычна вядзе да анэксіі Беларусі Ра- 
сеяй. Гэты пакт ёсьць пагроза йснавань- 
ню беларускай нацыі. 

Кангрэс дэмакратычных 
Беларусі, 

дэкляруючы сваю прыхільнасьць да 
старадаўніх традыцыяў беларускай 
да палажэньняў, зама- 
цаваных у «Дэклярацыі аб дзяржаўным 
сувэрэнітэце Рэспублікі Беларусь» ад 27 
ліпеня 1990 году й Канстытуцыі Рэс- 
публікі Беларусь 1994 году, 

пацьвярджаючы нязьменнасьць 
прынцыпам дэмакратычнай, праўнай, 
сацыяльнай дзяржавы ды сувэрэнітэту 
Рэспублікі Беларусь, 

грунтуючыся на міжнародных абавяз- 
ках Рэспублікі Беларусь і ўсьведамляю- 
чы сваю адказнасьць перад нашчадкамі 
за захаваньне нацыянальнай дзяр- 
жаўнасьці й культурнай спадчыны, 


сілаў 


ЗАЯЎЛЯЕ: 

1. Пра сталую каштоўнасьць дзяр- 
жаўнасьці, незалежнасьці Рэспублікі 
Беларусь як неабходнай умовы 
разьвіцьця дзяржавы і й беларускае 
нацыі; 

2. Пра неабходнасьць як найхутчэй- 
шай адстаўкі прэзыдэнта РБ, як па- 
літыка, які паставіў сувэрэнную дзяржаў- 
насьць Беларусі на мяжу зьнішчэньня, 
давёў краіну да сацыяльнай варожасьці, 
жабрацтва й міжнароднай ізаляцыі; 

З. Пра неабходнасьць поўнага аднаў- 
леньня легітымных ворганаў дзяржаў- 
най улады праз правядзеньне свабод- 
ных, дэмакратычных выбараў у вызна- 
чаныя Канстытуцыяй тэрміны; 

4. Пра сваю рашучасьць бараніць не- 
залежнасьць, дзяржаўнасьць і сувэ- 
рэнітэт краіны, процістаяць анэксіі 


Беларусі ўсімі даступнымі сродкамі... 





“809; выраблянай прадукцыі ! не адпа- 





(ВЯДае: ста дартам якасьці. 





“Найбольш: МОЦНЫЯ. выйрабанасй 


прыпадаюць. на сельскую: гаспадарку, 
“якая штогод. зьмяншае аб' ёмы сваёй: 
«вытворчасьці... 


Састарэла: Й "разбура- 
ецца матар: яльна- “тэхнічная база кал- 
гасаў і саўгасаў... 2... 
“Ва ўмовах развалу эканомікі хутка 
зьніжаецца ўзровень сацыяльнай 
абароненасьці насельніцтва. Беларусь 
ператварылася ў краіну жабракоў, 8390. 
ейных жыхароў жыве за рысай 
беднасьці... Людзі ня ў стане купіць ні 





Маа Мага эканамічнай: палітыкі. 
Прадстаўленьне гэтым гвытворчасаў ам: 


Базай ЮЦЫЯ 


пра парушэньні правоў чалавека ў 
Беларусі 


У Беларусі ўсталяваўся аўтарытарны 
рэжым, які адкрыта парушае асноўныя 
правы й свабоды чалавека: 

-- грамадзяне Беларусі з восені 1996 
году пазбаўленыя магчымасьці 
ўдзельнічаць у кіраваньні сваёй краінай. 
Так званы Нацыянальны Сход не абра- 
ны насельніцтвам, а сфармаваны прэ- 
зыдэнтам Лукашэнкам; паралізаваная 
праца легітымнага Вярхоўнага Савету 
РБ; 

-- парушаны прынцып падзелу 
ўлады, не йснуе незалежнага суда; 

-- груба парушаюцца правы грама- 
дзянаў на атрыманьне й распаўсюд- 
жаньне аб'ектыўнай інфармацыі... ула- 
да манапалізавала электронныя СМІ: 
незалежная прэса знаходзіцца пад 
уціскам; журналісты перасьледуюцца за 
выкананьне сваіх прафэсійных абавяз- 
каў; 

-- рэзка абмежаванае права грама- 
дзянаў на правядзеньне мірных шэсь- 
цяў, мітынгаў і дэманстрацыяў, на аб'- 
яднаньне ў прафэсійныя саюзы, 
грамадзкія арганізацыі... 

-- парушаецца права насельніцтва на 
атрыманьне адукацыі ў роднай мове; 

-- у Беларусі беспакарана дзей- 
нічаюць фашысцкія й неафашысцкія 
арганізацыі, пашыраецца антысёе- 
мітызм. 

Кангрэс дэмакратычных сілаў заяў- 
ляе: 

1. Асноўныя правы й свабоды грама- 


цтва. г, 


дзянаў зьяўляюцца вышэйшай каштоў- 
насьцю, і кожная ўлада, якая іх парушае, 
ня можа быць прызнаная дэмакратыч- 
най. 

2. Бяз доступу апазыцыйных дэмак- 
ратычных сілаў да СМІ немагчыма пра- 
вядзеньне ў Беларусі свабодных выба- 
раў у ворганы дзяржаўнага кіраваньня. 

3. Кангрэс лічыць недапушчальным 
перасьлед за палітычныя перакананьні 
й патрабуе вызваліць усіх вязьняў сум- 
леньня, у тым ліку А. Шыдлоўскага, У. 
Кудзінава, А. Клімава, У. Плешчанку, і 
патрабуе справядлівага разгляду спра- 
ваў Т. Віньнікавай, В. Лявонава й В. Ста- 
равойтава. 





8. Выказвае ўдзячнасьць міжнарод- 
ам. арганізацыям, парлямантам, ура- 
дам і грамадзкасьці дэмакратычных 
дзяржаваў за падтрымку прынцыпаў: 


дэмакратыі ў Беларусі й гнепрызнань- 
не дыктатарскіх тэндэнцыяў беларус- 
кага кіраўніцтва. 

7. Заклікае міжнародную суполь- 
насьць разьвіваць адносіны з дэ- 
макратычнымі сіламі Беларусі для 
“стварэньня асновы будучых адносінаў 
буйнамаштаўнага ды рацы най 
га супрацоўніцтва. 

Алег Аблажэй 


эвалюцыя паводле Мёбіюса 


Бываюць у жыцьці падзеі, самі са- 
бой нязначныя, але яны, нібыта 
павелічальнае шкло, робяць яскравай сут- 
насьць працэсу. Ну, вось, скажам, пя- 
чатка ў пашпартах закаханых: яны ўжо 
безь яе жылі й спалі разам, аднак толькі 
«штэмпялькі» засьведчылі -- так, гэта 
сапраўдная сям'я. 

Такім «павелічальным шклом», што 
паказала, які цяпер грамадзкі лад у Літве, 
стаўся, на маю думку, славуты «Венскі 
баль» у віленскай ратушы. Імпрэза гэ- 
тая была задуманая амбасадарам 
Аўстрыі, бо якраз у Вене такія балі зьяў- 
ляюцца даўняй традыцыяй. І на гэтых 
балях асноўны занятак - «танцы да 
ўпаду», вальсы, танга, факстроты праз 
усю ноч, суцэльная клясыка. І абавяз- 
ковая ўмова - усе прыходзяць парамі, 
прычым мужчыны павінныя быць у чор- 
ных смокінгах, дамы -- у балёвых сук- 
нях. Да таго ж балі гэтыя -- харытатыў- 
ныя, г. зн. увесь прыбытак ад продажу 
вельмі дарагіх білетаў ідзе на дабрачын- 
ныя мэты, у нашым выпадку - для 
дзіцячага аддзяленьня шпіталя ў Санта- 
рышках. 

Здавалася б, што тут такога: чарго- 
вая «тусоўка» багатых людзей, дый мэта 
высакародная, і, увогуле, кожны дзень 
можна пабачыць у бясконцых сэрыялах 
цэлыя плоймы паноў і пань у балёвых 
строях. У рэшце рэшт, за тое і змагаліся, 
каб усё ў нас было «як у людзей». 

Аднак, нечакана для арганізатараў, 
віленскі «Венскі баль» выклікаў сапраўд- 
ную буру эмоцыяў. Мабыць таму, што 
падрыхтоўка была аж занадта публічная: 
па ТВ шырака абмяркоўвалі ды смакавалі 
кошты й фасоны сукняў, склад 
удзельнікаў, парадак правядзеньня ды 
іншыя падрабязнасьці. Пасыпаліся пра- 
тэсты, распачаліся бурлівыя дыскусіі ў 
СМІ. А славуты каўнаскі «правадыр бед- 
някоў», лідэр Саюзу Свабоднай Літвы 
Вітаўтас Шустаўскас, падчас балю 
арганізаваў дэманстрацыю пратэсту - 


цэлы натоўп кепска апраненых людзей, 
які ціснуў на шарэнгі паліцыянтаў, што: 


адгароджвалі ўваход у ратушу. «Простыя 
людзі» сустракалі выходзячых зь 
лімузінаў удзельнікаў балю скандавань- 
нем «Уа-ду5! Уа-дуз!» («Зладзеі! 
Зладзеі!»). «Зладзеямі» былі Прэзыдэнт 
Літвы Адамкус, сьпікер Сойму 

Ландзбэргіс, прэм'ер-міністар Вагнорус, 
іншыя высокія чыны й бізнэсоўцы ДЫ, 
вядома, іхнія жонкі... 

А гадоў восем таму кожнае зьяўлень- 
не гэтых самых асобаў перад такім са- 
мым натоўпам выклікала зусім іншыя 
эмоцыі. Усе памятаюць шчырыя крыкі 
«Ландзбэргіс! Ландзбэргіс!» перад 
літоўскім парлямантам таксама ў студзені 
толькі 1991-га, ды са сьлязьмі на ва- 
чох. А тут - на табе! - «злодзеем» 
зрабілі. І цяпер «бацька нацыі» ужо не 
заклікае «мілых людзей Літвы» (улюбё- 
ны зварот узору 91-га) прыйсьці да бу- 
дынку, дзе ён, наадварот, паліцэйскім 
кардонам адгарадзіўся. 

Адной з найчасьцей бачаных сёньня 
на экранах літоўскай тэлевізіі зьяўляец- 
ца асоба, якая гаротна хітае галавой і 
мовіць са скрухаю: «Не, не за такую Літву 
мы змагаліся...» І такою асобаю можа 
быць і селянін, і былы дэсыдэнт, І 
настаўнік. За ТАКУЮ, даражэнькія мае, 
за ТАКУЮ, бо іншай быць проста й не 
магло. 

Людзі з натоўпу перад ратушай, самі 
таго не ўсьведамляючы, былі ў той мо- 
мант шчырымі камуністамі. Ня тымі, З 
каторымі ЦЯПЕР асацыюецца гэтае сло- 
ва - мардатымі сакратарамі ды 
парторгамі -- а тымі, з часоў Кампанэ- 
лы ці Томаса Мора, хто сапраўды верыў, 
што магчымае на гэтым сьвеце 
справядлівае грамадзтва, дзе ўсе роў- 
ныя, багатыя ды шчасьлівыя. Хочаш 
прызнаваць ці не, але капіталізм у ва 
многім такі й ёсьць, як яго малявалі 
савецкія прапагандысты: шмат што ў ім 
адбываецца «па законах джунгляў» і, Як 
кажуць у Расеі: «Кто смел, тот и сьел». 
Ды вось трэцяга не дадзена: або калга- 
сы й ГУЛАГ, або «Венскі баль» для ад- 
ных ды аб'едкі са стала для астатніх. 

Калісьці ў Расеі пасьля рэвалюцыі 
былі паўстаньні «за камунізм», але без 
бальшавікоў і камісараў. Цяпер Шуст- 


-каўскас хоча капіталізму без 


капіталістаў... 

«Павелічальнае шкло» Венскага балю 
паказала, што наіўныя спадзяваньні 
«мілых людзей Літвы» на тое, што вось 
прагонім бальшавікоў ды расейцаў, пры- 
вядзем да ўлады сваіх правадыроў, -- і 
паплывуць малочныя рэкі ў кісельных 
берагах, аказаліся ня больш, чым 


ілюзіяй, марай аб Горадзе Сонца. Што 
ўсё адначасова складаней і глыбей, а ў 
нечым грубей і прымітыўней. Што мяжа 
паміж дабром і злом не супадае зь мя- 
жою паміж камуністымі й дэсыдэнтамі, 
літоўцамі й расейцамі, багатымі й 
беднымі... 

Філёзафы-эвалюцыяністы лічаць, 
што чалавецтва разьвіваецца па сьпіралі 
- і кожны раз праходзіць тыя самыя 
стадыі, хаця й на іншым узроўні. Мне ж 
часам здаецца, што чалавецтва рухаец- 
ца наперад па стужцы Мёбіюса, у якой 
канцы змацаваныя так, што яна мае 
толькі адну плоскасьць. І як ня йдзі - 
вяртаесься на тое самае месца й на- 
ступаеш на тыя самыя граблі, намі ж 
пакінутыя... (Уявіце Маякоўскага, які 
ўбачыў бы зноў на пашпарце двухгало- 
вага арла!) 

Часам думаеш, праходзячы паўз 
чарговы пікет ля будынку ўраду: а калі б 
памяняць тых, хто з плякатамі, на тых, 
хто ва ўрадзе? Што б зьмянілася? А 
нічога! Бо не было яшчэ ў гісторыі та- 
кой улады, якая найперш рупілася б пра 
суграмадзянаў, а толькі потым -- пра 
сябе. І нікому тут не паскардзісься. 

Возьмем суседнюю Польшчу. Ужо 
даўно няма там ані камуністаў, ані ра- 
сейцаў і даўно пры ўладзе 
суперархірабочая «Салідарнасьць». І па- 
божныя ўсе. І нават сам намесьнік Бога 
зь імі. І што? Страйкі, пратэсты, мітынгі... 

Так будзем жыць і мы. Ня будзе ані 
«бацькоў нацыі», ані «справядлівых ура- 
даў», -- будзе вечн”” барацьба за свае 
правы. Дарога доўгая, а іншай няма. 

А мне вось неяк шкода: і тых, хто 
быў на тым балі (выгляд у іх такі, што 
ім аніякія ўборы ўжо не дапамогуць), і 
тых, што мітынгавалі на плошчы (ЯНЫ 
ўжо ніколі не займеюць гэткіх строяў). А 
так -- хай сабе балююць. Павінен жа ў 
рэшце рэшт хоць нехта жыць добра? 
за што змагаліся? ў 





Здымак Генадзя Жынкова 





ШШ .Кгсснны нумар» інтэграцыі 
Расеі й Беларусі -- супрацоўніцтва 
МАЗа ды Яраслаўскага маторнага 
заводу -- праваліўся, ня даўшы ніякіх 
вынікаў. Абодва бакі абвінавачваюць 
цяпер адзін аднаго. 

ШШ Тымчасам на Менскім аў- 
тамабільным заводзе насьпела 
крызісная сытуацыя ў сувязі зь ня- 
выплатай рабочым заробку. 

ШШ Углы Вялікабрытаніі абдумваюць 
пытаньне аб адмене бязьвізавага ўезду 
ў сваю краіну грамадзянаў Літвы з 
прычыны масавага наплыву тых, хто 
пранікае ў краіну пад выглядам туры- 
стаў і застаецца там працаваць. 

ШШ Гымчасам сёлета маюць быць ад- 
мененыя візы грамадзянам Літвы для 
ўезду ў краіны ПЦэнгенскага пагад- 
неньня (10 краінаў Эўропы). 

ШШ М с.скія ўлады працягваюць зды- 
маць з пасадаў беларускую нацыя- 
нальна сьведамую інтэлігенцыю. Гак 
апошнім часам былі «адпраўленыя на 
пэнсію» гэткія вядомыя ў Беларусі 
людзі, як загадчыца Гродзенскага 
музэю ймя Багдановіча слынная па- 
этка Д. Бічэль-Загнетава, дырэктар 
Скарынінскага Цэнтру праф. А. 
Мальдзіс, галоўны рэдактар «Голасу 
Радзімы» сп. Мацкевіч. 

ШШ 23 сдэеня ў віленскай ратушы 
адбыўся першы Венскі баль, які быў 
неадназначна ацэнены ў грамадзтве 
Літвы. 

ШШ 2; сдзеня ў Панявежысе быў 
забіты ля пад'езду свайго дому пра- 
курор Г. Сярэйка, які займаўся рас- 
сьледаваньнем арганізаванай злачын- 
най дзейнасьці ў гэтым вельмі 
крымінагенным літоўскім горадзе. 
ШШ 27? с-азеня зя менскага Палацу 
спорту адбыўся 10-тысячны мітынг 
працоўных, арганізаваны як афі- 
цыйнымі, гэтак і вольнымі праф- 
саюзамі. Было пастаноўлена -- калі 
ўлады ня выканаюць патрабаваньняў 
мітынгуючых, арганізаваць у кра- 
савіку агульны страйк. 

ШШ эзьыдэнт ЛР Адамкус пад- 
пісаў дэкрэт аб амністыі, дзякуючы 
якому на волю выйшаў былы рэдак- 
тар адной з буйнейшых газэтаў «Ле- 


Умовы падпіскі 


тувос айдас», асуджаны на 2 гадоў 
за прысваеньне рэдакцыйных грошаў. 
ШШ Камэнтуючы працу Кангрэсу дэ- 
макратычных сілаў дыктар беларускай 
тэлевізіі зьедліва параўнаў удзел- 
ьнікаў кангрэсу з людзьмі, каторыя 
імкнуцца кіраваць аўтамабілем, паз- 
баўленага колаў. ІЦто ж, час пакажа 
ў чыіх руках знаходзіцца сапраўднае 
«кола гісторыі». 
ШШ Угды Гародні ўвялі новыя 
абмяжаваньні ў гандлю. Масла цу- 
кар і танныя айчынныя цыгарэты бу- 
дуць прадавацца толькі па суботах. 
ШШ Пггорыканцы студзеня Беларусь 
наведаў сьпікер Вярхоўнай Рады 
Ўкраіны сп. Ткачэнка, які ў сваіх вы- 
ступленьнях не шкадаваў словаў за- 
хапленьня «росквітам беларускай 
эканомікі, мудрасьцю ўрада, пра- 
вільнасьцю абранага курсу». І ня дзіва 
-.. большасьць у ВР Украіны маюць 
камуністы. 
ШШ гсьля павелічэньня акцызаў на 
нафтапрадукты ў Літву ўсімі маг- 
чымымі спосабамі хлынуў паток не- 
легальнага, таньнейшага бензіну з 
Расеі ды Беларусі. Ужо банкрутава- 
ла некалькі буйных аўтазаправак 
паблізу Калінінградзкай вобласьці. 
ШШ 2 сага ў зьвязку са спынень- 
нем паставак нафты з Расеі спыне- 
ная праца на нафтаперапрацоўчым за- 
водзе ў Мажэкяй. 
ЁШ зной з чатырох віцэ-міс СНД 
на конкурсе ў Маскве стала дзяўчы- 
на зь Беларусі. Журы было аб'ектыў- 
нае, што рэдка здараецца на падоб- 
ных імпрэзах: ніводнае з галоўных мес- 
цаў не было прысуджанае грамадзян- 
цы Расеі. 
ЁШ 11.12 лютага 1999 году ў канфэ- 
рэнц-залі гатэлю «Мегіпеа» быў пра- 
ведзены сэмінар для беларускіх жур- 
налітсаў, прысьвечаны прэзыдэнцкім 
выбарам у РБ. На ім прысутнічалі 
як прадстаўнікі незалежных, гэтак і 
дзяржаўных беларускіх СМІ. Арган- 
ізавалі сэмінар Савет Эўропы, 
Літоўскі цэнтар журналістыкі, МЗС 
Літвы. 

Падрыхтаваў Алег Аблажэй 


Як мы ўжо паведамлялі чытачам далёкага замежжа, да насз найменшымі стратамі даходзяць 
імянныя чэкі. Дасылайцеіх рэдактару газэты Алегу Мінкіну(Оіс Міпкіп) або сакратару Паўлу 
Саўчанку (РаудЗаусепко). Кошт падпіскі на год--- Мб. 

Жыхары Літвы могуць падпісаццаў памешканьні рэдакцыі або ў кожнымаддзяленьні сувязі. 
Падпісны індэкс газэты --0187. Кошт падпіскі на год-- 1211. 

Падпішчыкам у Беларусі паведамляем адрас у Гродна: 

230023 Гродна-23, тус 194. Дануце Бічэль-Загнетавай. Кошт падпіскі на год -- сума ў 
беларускіх рублях эквівалентная Зў (паводле камэрцыйнага курсу). 

Падпішчыкам у Расеі паведамляем адрас у Санкт-Пецярбурзе: 

191026 Санкт-Петербург, ул. Сикеўроса 6-1-364, Ковалюк Евгенци Трафимовне. Кошт 
падпіскі на год--- сума ў расейскіх рублях эквівалентная 55 (паводле камэрцыйнага курсу). 

Падпішчыкаму Польшчы паведамляем адрасу Беластоку: 

Тіехіау Спопісу, Рогозіу 18 «а», 16-006 Ватхгсзеуюо. Кошт падпіскі на год--сума ў злотых 


эквівалентная Ў, 


Вялікая просьба пры перасылцы грошай указваць свой і наш дакладны паштовы індэксі 


адрас. 


Спадзяемся навашую дапамогу й разуменьне таго, як важна адрадзіць і захаваць беларускі 
друк менавіта ў Вільні, нашай старажытнай сталіцы. 








а 
Для паляпшэньня працы 


рэдакцыі просім дасылаць 
н вашыя допісы на адрас: 
«Рунь», 2001 Кііпінз, 
а/а 1021, Гіійнапіа. і 














а 


Ахвяраваньні на газэту: 


Я. Баран з Канады 32 8 
Ю. Весялкоўскі з Амэрыкі 20 5 
сп. Шчэцька з Амэрыкі 180 5 
Я. Ярмалковіч з Польшчы 75 
20 5 
20 6 
20 5 


М. Швэдзюк з Англіі 
В. Махнач з Амэрыкі 
К. Акула з Канады 

Ю. Андрусішын з Амэрыкі 25 8 
Я. Каханоўская з Амэрыкі 25 5 


А. Шукелойць з Амэрыкі 505 








газэта 
беларусаў 
Літвы 


Ру 


выходзіць адзін раз на месяц 
заснавальнік і выдавец 
Таварыства 
Беларускай Культуры ў Літве 
адрас рэдакцыі: 

2001 Уііпіце, Тугітапіц 12-3 
тэлефоны: 42 38 02, 61 65 32 
друк: АТ «Спаўда» 
замова 
наклад 1000 асобнікаў 
Сябры рэдакцыі: 

Алег Мінкін - рэдактар 

Павал Саўчанка - сакратар 
Алег Аблажэй - мастацкі рэдактар 
Сяргей Вітушка - 
гісторыя й этнаграфія 
Андрэй Цярэньцеў - 
рэкляма й інфармацыя 


Ф Інтэрнэт-версія: Катипікаі.ога 2013 


